



گورنر KATHY HOCHUL

فوری ریلیز کے لیے: 2024/5/4

گورنر HOCHUL نے گرڈ کے جدت کاری پروجیکٹس تیار کرنے کے لیے \$3.5 ملین دستیاب ہونے کا اعلان کیا ہے

ایسی تجاویز تیار کرنے میں میونسپل الیکٹرک یوٹیلٹیز اور دیہی کوآپریٹوز کی معاونت کی جائے گی جن سے بنیادی ڈھانچے کو قابل اعتبار بنانے اور سستی صاف توانائی تک رسائی کو فروغ ملے

اداروں کو اس پروجیکٹ کی تجاویز لاگو کرنے کے لیے آنے والی \$24 ملین کی فنڈنگ کے موقع کے لیے منصوبہ بندی میں مدد ملے گی

ان سے موسمیاتی قیادت اور کمیونٹی پروٹیکشن ایکٹ کے اہداف کی حمایت ہوتی ہے تاکہ 2040 تک 100% صفر اخراج والی بجلی کی جانب منتقلی کی جائے

گورنر Kathy Hochul نے آج اعلان کیا ہے کہ تکنیکی معاونت کی فنڈنگ کی مد میں \$3.5 ملین اب دستیاب ہیں تاکہ ریاست کے گرڈ کے جدت کاری پروگرام کے ذریعے الیکٹرک گرڈ کی جدت کاری کے پروجیکٹ کی تجاویز کی تیاری میں معاونت کی جائے۔ اس فنڈنگ سے ایسی تجاویز تیار کرنے میں دلچسپی رکھنے والی میونسپل الیکٹرک یوٹیلٹیز اور دیہی کوآپریٹوز کی معاونت کی جائے گی جو گرڈ کے بنیادی ڈھانچے کی پائیداری اور ارزاں صاف توانائی تک رسائی کو فروغ دیں۔ آج کے اعلان سے موسمیاتی قیادت اور کمیونٹی تحفظ ایکٹ کے اہداف کی حمایت ہوتی ہے جس کا مقصد یہ ہے کہ 2040 تک 100 فیصد صفر مضر اخراج والی بجلی کی طرف منتقلی کی جائے۔

"Biden انتظامیہ کے تعاون سے، ہم ایک زیادہ لچکدار، جدت آمیز اور مربوط الیکٹرک گرڈ کو فروغ دے رہے ہیں،" گورنر Hochul نے کہا، "یہ فنڈنگ ریاست کی مدد کرے گی کہ گرڈ کی جدت کاری کے پروجیکٹس کے لیے بہترین طریقوں کی نشاندہی کی جائے جو اس بات کو یقینی بنائیں گے کہ نیو یارک کے شہریوں کو ارزاں اور قابل اعتماد بجلی تک ہمیشہ رسائی حاصل ہو۔"

آج کا اعلان، گزشتہ موسم خزاں میں ریاست نیو یارک کے لیے امریکی محکمہ توانائی (Department of Energy، DOE) کے ایوارڈ کے ذریعے حاصل ہونے والے \$24 ملین فنڈنگ کے مواقع کے لیے منصوبے بنانے میں میونسپل الیکٹرک یوٹیلٹیز (municipal electric utilities، MUNIs) اور دیہی کوآپریٹوز منصوبے (cooperatives، COOPs) میں مدد کے لیے ترقی سے پہلے کے مرحلے کی نمائندگی کرتا ہے۔ \$24 ملین، جو کہ اس موسم گرما میں دستیاب کروا دیئے جائیں گے، کا انتظام ریاست نیو یارک کے محکمہ برائے توانائی کی تحقیق اور ترقی (New York State Energy Research and Development Authority، NYSERDA) کی جانب سے گرڈ جدت کاری کے پروجیکٹس منتخب کرنے کے لیے ایک مسابقتی درخواست کے عمل کے ذریعے دو سال کے عرصے میں کیا جائے گا۔

ریاست نیو یارک کے MUNIs اور دیہی COOPs اب پہلے آئیے، پہلے پائیے کی بنیاد پر 1 دسمبر 2027 کو سہ پہر 3:00 بجے تک فی درخواست گزار \$200,000 تک کی یکمشت زیادہ سے زیادہ تکنیکی امداد کے ایوارڈ کے لیے [پہاں](#) درخواست دے سکتے ہیں۔ یہ امداد، ممکنہ پروجیکٹس کا جائزہ لینے کے لیے درکار تکنیکی تجزیوں، عمل

درآمد کی فنڈنگ کے لیے گرانٹ تحریری امداد، اور پروجیکٹ کی کامیابی کا تجزیہ کرنے کے لیے ایک میٹرکس رپورٹنگ سسٹم کی تشکیل کاری کے لیے استعمال کی جا سکتی ہے۔

NYSERDA کی جانب سے **12 اپریل کو دوپہر 2:00 بجے سے سہ پہر 3:00 بجے تک** بیان ایک غیر رسمی ویبینار کی میزبانی کی جائے گی جو ان لوگوں کے لیے ہو گا جو تکنیکی امداد کی فنڈنگ کے مواقع کے بارے میں مزید جاننے میں دلچسپی رکھتے ہیں۔

Doreen M. Harris، صدر اور **CEO** برائے **NYSERDA** نے کہا، "NYSERDA کو خوشی ہے کہ میونسپل یوٹیلیٹیز اور دیہی COOPs کے لیے اپنی کمیونٹی کے گرڈ والے بنیادی ڈھانچے کی پائیداری کے لیے بہتری کے ضروری اقدامات اور اپ گریڈز کی منصوبہ بندی کرنے کے لیے تکنیکی امداد کی پیشکش کی جا رہی ہے۔ یہ قبل از وقت مدد فراہم کرتے ہوئے، ہم اس بات کو یقینی بنا رہے ہیں کہ زیر غور لانے کے مقصد کے تحت مستقبل میں پیش کی جانے والی تجاویز ایسے پروجیکٹس کی نمائندگی کریں جو نیو یارک کے شہریوں کے لیے صاف توانائی تک رسائی کے علاوہ صفر اخراج والے الیکٹرک گرڈ کی طرف منتقلی کے کام کو آگے بڑھائیں گے۔"

MUNIs اور دیہی COOPs جنہیں تکنیکی معاونت کی ضرورت نہ ہو شاید وہ نسبتاً چھوٹے عملدرآمد کے منصوبے تجویز کریں کہ جو قابل مجاز زیادہ سے زیادہ ایوارڈ کی حد میں شمار ہوتے ہوں کہ جو وکالتی عمل میں مفصل شدہ فوکس ایریاز سے مطابقت رکھتے ہوں، جن سے ریاست نیو یارک کے گرڈ سسٹمز اور کمیونٹیز کی استعداد کو تقویت ملے گی کہ وہ موجودہ اور مستقبل کے آب و ہوا کے خطرات کی خاطر تیاری کر سکیں۔ درخواست دہندگان کو تکنیکی خدمات کی خاطر درکار معاہدہ کاروں کی خدمات براہ راست حاصل کرنا ہوں گی، جن میں انجینئرنگ، اکنامکس، اور گرانٹ کی درخواست کی خدمات شامل ہو سکتی ہیں۔ NYSERDA MUNIs اور دیہی COOPs کے ساتھ کام کرنے والے تمام معاہدہ کاروں کا جائزہ اس سرگرمی کے حصے کے طور پر لے گا تاکہ یقینی بنا سکے کہ وہ اتھارٹی کے اور وفاقی معاہدہ کار کے معیارات پر پورا اترتے ہوں۔

نیو یارک ایسوسی ایشن برائے سرکاری توانائی کے صدر **David Leathers** نے کہا، "اپنے مقامی تقسیمی بنیادی ڈھانچے کو تقویت دینا محفوظ، قابل استطاعت، اور پائیدار بجلی اپنے صارفین، اراکین، اور وسیع تر کمیونٹیز تک پہنچانے کے ہمارے سرکاری توانائی کے مشن کی خاطر ناگزیر ہے۔ NYAPP یوٹیلیٹی اور کوآپریٹیو اراکین اس فنڈنگ کے موقع کو سراتے ہیں جو کہ دوطرفہ انفراسٹرکچر قانون کے ذریعے سے NYSERDA کی جانب سے فراہم کیا گیا ہے کہ جو ریاست نیو یارک بھر میں ہمارے سرکاری الیکٹرک توانائی کے نظاموں کی برداشت اور پائیداری کو بہتر بنانے کی خاطر مسلسل نظامی سرمایہ کاریوں کی معاونت کرے گا۔"

نیو یارک ان نو ریاستوں اور پانچ قبائلی اقوام میں سے ایک ہے جنہیں گزشتہ ستمبر گرڈ ریزیلیانس اور ٹرائل فارمولا گرانٹس کے ساتویں گروپ کے طور پر مجموعی \$125 ملین دینے گئے تھے۔ آج دستیاب بنائے گئے \$3.5 ملین نیو یارک کے 15% مماثل فنڈز کا حصہ ہے کہ جو DOE کی جانب سے درکار ہیں اور علاقائی گرین ہاؤس گیس اقدام کے ذریعے حاصل شدہ ہیں۔ مزید جاننے کے لیے، NYSERDA کی [ویب سائٹ](#) اور گرڈ کی تعین کاری کے دفتر کی [ویب سائٹ](#) ملاحظہ کریں۔

دوطرفہ انفراسٹرکچر قانون کی جانب سے فنڈ کردہ اور DOE کے [گرڈ کے تعیناتی دفتر](#) کی جانب سے فراہم کردہ، [گرڈ ریزیلیانس ریاستی اور قبائل فارمولا گرانٹس](#) ریاستوں، خطہ جات، اور وفاقی تسلیم شدہ انڈین قبائل، بشمول الاسکا کی قومی خطہ جاتی کوآپریشنز اور الاسکا کی قومی ویلیج کوآپریشنز میں، پانچ سال کے عرصے میں اس فارمولا کی بنیاد پر فنڈنگ تقسیم کرتا ہے کہ جس میں آبادیاتی حجم، زمینی رقبہ، تباہ کن واقعات کا امکان اور شدت، اور تخفیفی کوششوں میں کسی علاقے کے صرف ہونے والے تاریخی اخراجات جیسے عوامل شامل ہیں۔ ایسے پروجیکٹس کو ترجیح دی جاتی ہے جو صاف ستھری، سستی اور قابل بھروسہ توانائی فراہم کرتے ہوئے کمیونٹی کو سب سے زیادہ فائدہ پہنچاتے ہوں۔

ریاست نیویارک کا پورے ملک کی قیادت کرنے والا ماحولیاتی منصوبہ

ریاست نیو یارک کے ماحولیاتی ایجنڈا میں ایک منظم اور منصفانہ منتقلی کا مطالبہ کیا گیا ہے جو گھرانوں کے لیے

پائیدار ملازمتیں پیدا کرے، تمام شعبوں میں سرسبز معیشت کو فروغ دے، اور اس بات کو یقینی بنائے کہ صاف توانائی کی سرمایہ کاریوں کے کم از کم 35 فیصد فوائد کا رخ، جنکا مستقبل کا ہدف 40 فیصد ہو، غریب و پسماندہ کمیونٹیز کی جانب رکھا جائے۔ موسمیاتی اور صاف توانائی سے متعلق ملک کے بعض انتہائی پُر عزم اقدامات سے رہنمائی حاصل کرتے ہوئے، نیویارک کیپ اینڈ انویسٹ پروگرام (New York Cap-and-Invest program, NYCI) اور دیگر تکمیلی پالیسیوں سمیت کاوشوں کے ایک سلسلے پر پیشرفت کر رہا ہے - جن کے ذریعے گرین ہاؤس گیسوں کے اخراج کو 1990 کی سطح سے 2030 تک 40 فیصد اور 2050 تک 85 فیصد تک کم کیا جائے گا۔ نیویارک سنہ 2040 تک کاربن کے صفر اخراج والے بجلی کے شعبے کے حصول کی راہ پر بھی گامزن ہے، جس میں 2030 تک 70 فیصد قابل تجدید توانائی کی پیداوار اور وسط صدی تک معیشت کو کاربن سے پاک کرنے جیسے اقدامات شامل ہیں۔ نیویارک کی جانب سے صاف توانائی پر بے مثال سرمایہ کاریاں کرنا اس انقلابی تبدیلی کا ایک کلیدی سنگ بنیاد ہے، جس میں پوری ریاست میں بڑے پیمانے والے 64 قابل تجدید اور ٹرانسمیشن پروجیکٹس میں 40\$ بلین سے زائد، عمارتوں سے ہونے والے مضر اخراجوں کو کم کرنے کے لیے 6.8\$ بلین، شمسی توانائی کا حجم بڑھانے کے لیے 3.3\$ بلین، صاف نقل و حمل والے اقدامات کے لیے 3\$ بلین سے زائد، اور NY Green Bank کے وعدوں کی مد میں 2\$ بلین سے زیادہ کی سرمایہ کاریاں شامل ہیں۔ یہ اور دیگر سرمایہ کاریاں سال 2022 میں نیویارک کے صاف توانائی کے شعبے میں 170,000 سے زائد ملازمتوں کی معاونت کر رہی ہیں اور سال 2011 کے بعد سے تقسیم شدہ شمسی شعبے میں 3,000 فیصد سے زیادہ کی ترقی لا رہی ہیں۔ گرین ہاؤس گیسوں کے اخراج میں کمی اور ہوا کے معیار کو بہتر بنانے کے لیے، نیویارک نے صفر اخراج کرنے والی گاڑیوں کے ضابطے بھی بنائے ہیں، جن کے تحت 2035 تک پابند بنایا جائے گا کہ ریاست میں فروخت کی جانے والی تمام نئی مسافر گاڑیاں اور لائٹ ڈیوٹی ٹرکس صفر اخراج کرتے ہوں۔ 400 رجسٹر شدہ اور 130 سے زائد مصدقہ موسمیاتی اسمارٹ کمیونٹیز، تقریباً 500 صاف توانائی والی کمیونٹیز، اور ریاست بھر میں 10 پسماندہ کمیونٹیز میں فضائی آلودگی کی نگرانی کرنے اور اسے بتدریج ختم کرنے والے ریاست کے سب سے بڑے کمیونٹی اقدامات کے ذریعے نیویارک کے ماحولیاتی اقدامات میں مزید تیزی لانے کے لیے شراکت داریاں کی جا رہی ہیں، تاکہ فضائی آلودگی اور موسمیاتی تبدیلیوں کا مقابلہ کرنے والے اپنے اہداف کے حصول میں مدد مل سکے۔

###

مزید خبریں www.governor.ny.gov پر دستیاب ہیں

ریاست نیویارک | ایگزیکٹو چیمر | press.office@exec.ny.gov | 518.474.8418 | ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)